
యదక్షర పదభ్రష్టం మాత్తాహీనంచ యద్భవేత్‌ 
తత్సర్వం క్షమ్యతాం దేవ శ్రీరామో నమోస్తుతే 


ఓం 
శాంతిః శాంతిః శాంతిః !!! 


సుందరాకాండ కధ 
ఉపోదా తము 


ధ్యానమ్‌ 


సీతాన్వేషణం. 
( వాళ్ళకీ సుందరాకాండ 1 నుంచి 15 న్వర్శలు) 


సీతా రావణ సంవాదము - త్రిజటా న్వవ్నం 
( వాల్మీకీ సుందరాకాండ 16 నుంచి 27 న్వర్శలు ) 


హనుమనుమంతుడు సీతా దేవి సంభాషణ 
( వాల్మీకి సుందరాకాండ 28 నుంచి 41 స్వర్గలు ) 


అంకాదవా నం 
( వాల్మీకి సుందరాకాండ 42 నుంచి 55 స్వర్గలు ) 


హనుమంతుని పునరాగమనం - రామునికి నివేదన. 
( వాల్మీకి సుందరాకాండ 56 నుంచి 68 స్వర్గలు ) 


రామాయణ పారాయణ సమాపన శో కములు 


ఓమ్‌ 


సుందరాకాండ కధ 
(వాల్మీకి రామాయణము అనుసరించి) 


ఉపోదా సైతము 


అరణ్య కిష్కింధకాండలలో ముఖ్యఘట్బములు సీతా రాముల వనవాసము , మారీచుని సహాయముతో 
రావణుని సీతాపహరణము, జటాయు హరణం , సీతావియోగము . ఈ ఘటనలన్నీ ఒక విధమైన 
దుఃఖదాయకమైన ఘట్సములు న ఈఘట్లుములలో ముఖ్యపాత్సులు శ్రీరాముడు, సీతాదేవి , వానరులు . 
వీరందరూ దుఃఖ సముద్రములో వుంటారు . ఈ మాట శ్రీరాములవారి ద్వారానే వింటాము. 


" రాజ్యాద్భంశో వనేవాసః 
సీతానష్టో హతో ద్విజః 
ఈదృశీయమ్‌ మమా లక్ష్మీ... !" 


" రాజ్యము పోయి వనములో వున్నాను , సీతను కూడా నష్టపోయితిని , మిత్తుడు ( జటాయువు) 
చనిపోయెను. ఇట్టి నా దురదృష్టము అగ్నినికూడా హరించగలదు. " అని అంటాడు. అదే విధముగా 
సీతాదేవి కూడా రావణునిచే బంధింపబడి భర్త కోసము దుఃఖములో ఉండెను . రావణుడు అపహరించి 
తీసుకొనిపోవుచున్నప్పుడు " ముంచ ముంచేతి బహుశః ప్రవదన్‌.. " " ఓ రామా రక్షింపుము రక్షింపుము 
అని ".. అక్రందింపసాగెను . సీతను వెదుకుచున్న వానర సమూహము కూడా సీత జాడ తెలియక 
ప్రాయోపవేశమునకు అనగా ఆత్మహత్యా ప్రయత్నమునకు తలపడుతారు. ఆప్పుడు సంపాతి మాటలద్వార 
సీతాదేవి లంకాధిపతి అధీనములో లంకానగరిలో వున్నది అని విన్న వానరులు, ఈ మహాసాగరము దాటి 
ఎవరు లంక చేరగలరు అనే ఆలోచనలోపడతారు. ఆప్పుడు జాంబవంతుడు హనుమంతునితో ఇట్లు 
చెపుతాడు: 


స త్వం కేసరిణః పుత్తః క్షీత్రజో భీమవిక్రమః 
మారుతస్యారసః పుత్రః తేజసా చాపి తత్సమః 
త్వం హి వాయుసుతో వత్స ప్లవనేచాపి తత్సమ: 


" నీవు కేసరి పుత్తుడవు ,నిరుపమైన పరాక్రమము గలవాడవు నీవు తేజస్సునందు వాయుదేవునితో 
సమానమైనవాడవు .. " ఈ విధముగా ప్రొత్సహింప బడిన పిమ్మట హనుమంతుడు సీతాస్వేషణార్భం 
సాగరము దాటుటకు సిదృమౌతాడు. 


ఆ ఘట్లమునుంచి సుందరాకాండలో ప్రతిసన్నివేశముతో మనస్సు _ దుఃఖద్వారము నించి శాంతిద్వారానికి 
చేరుతుంది. "తతస్తే ప్రీతిమనసః సర్వే వానరపుంగవాః " లంకాపురి నుంచి వచ్చిన హనుమంతునిచూసి 
వానరులందరి మనస్సు ప్రీతి పొందినది . హనుమంతుని మాటలతో సీతాదేవి శాంతి పొందినది . " జగామ 
శాంతిం మమ మైధిలాత్మజా.." అని హనుమంతుడు శ్రీరాములవారికి చెపుతాడు ; రామలక్ష్మణులు కూడా 
ఊరట చెందినట్లు అని గ్రహించి "త్ర జాతాళ్వాసౌ రాజపుత్తౌ విదిత్వా తచ్చాభిగ్యానం రాఘవాయ 


ప్రదాయ ! " , హనుమంతుడు శ్రీరాములవారికి చూడామణిని ఇస్తాడు . అంటే హనుమంతుని 
చెప్పినమాటలతో శ్రీరాములవారుగూడా శాంతి పొందిరి అనితాత్పర్యము . ఈ ఘటనలకి 
ముఖ్యకారకుడు హనుమంతుడు. ఈ ఘట్బములను తన కధా విధానముతో సుందరాకాండలో అత్యంత 
సుందరముగా చిత్తీకరిస్తాడు వాల్మీకి మహాకవి . అందుకనే పెద్దలు చెపుతారు ఈ విధముగా : 


సుందరే సుందలో రామః 
సుందరే సుందరో కపిః 
సుందరే సుందరీ సీతా 
సుందరే కిం నసుందరం 


సుందరకాండలో ముఖ్యుడు హనుమంతుడు . హనుమంతుడు రామాయణ కధలో ప్రవేశించిన మొదటి 
ఘట్లుములో నే శ్రీరాములవారు అంటారు " ఇతని మాటలాడు విధానము బట్సీ ఇతడు అన్ని వేదములూ 
చదివినవాడని తెలియుచున్నది " అని . మొదటి ఘట్బమునుంచి చివరి ఘట్బము వరకూ హనుమంతుని 
వాక్చాతుర్యము అన్నిఘట్ట్సములలో కనిపిస్తుంది . తరువాత సీతాన్వేషణమునకు పంపుతూ సుగీవుడు 
హనుమంతునితో అంటాడు " త్వయ్యేవ హనుమాన్‌ అస్తి బలం బుది పరాక్రమః " . _ లంకానగరిలో 
మహాసాగరము దాటి వచ్చిన హనుమంతుని, రాముని దూతగా గ్రహించిన సీతాదేవి అంటుంది 
హనుమంతునితో " విక్తాంతః త్వమ్‌ , సమర్శః త్వమ్‌ , పాజ్బః త్వమ్‌ " , వానరోత్తమా ! నీవు 
వికాంతతుడవు , సమర్శుడవు , పాజ్బుడవు ! అని. సీతాదేవి కనపడినది అని తెలిసినప్పుడు 
శ్రీరాములవారు అంటారు , " కృతా హనుమతా కార్యం" " హనుమంతుడు కార్యము సాధించాడు " అని 
యుద్భకాండలో ఇంద్రజిత్‌ బ్రహ్మాస్త్రముతో శ్రీరాముడు లక్ష్మణునితోసహ చాలా మంది యోధులు 
మూర్చితులైనపుడు విభీషనుడు హనుమంతుడు యుదృరంగంలో తమ వీరులను వెదుకుతూ వున్నపుడు , 
విభీషణుడు ఇంకా ప్రాణములతోవున్న జాంబవంతుని దగ్గర చేరుతాడు. ఆప్పుడు జాంబవంతుడు 
విభీషణుని అడిగిన మొదటి ప్రశ్న " హనుమంతుడు క్రీమమా ? " అని . ఆశ్చర్యపోయిన విభీషణునితో 
జాంబవంతుడు అంటాడు " హనుమంతుడు క్రీమముగావుంటే మనము లేకున్నా పరవాలేదు , హనుమంతుడు 
లేకుంటే మనము వున్నా లేనట్నే !" అని. ఆఖరి ఘట్లములో హనుమంతుడు శ్రీరాములవారిని తనని 
రామభక్తునిగా అశీర్వదింపమని అడుగగా శ్రీరాములవారు హనుమంతునితో ఇలా అంటారు: 


యావత్‌ రామకధా వీరా చరిష్యతి మహీతలే 
తావతృరీరే వత కంతి ప్రాణా మమ న సంశయః 


" ఈ రామ కధ ఈమహీతలములో చెప్పబడునంతకాలము సంశయములేకుండా నీ కీర్తి 
దానిలోభాగముగా వుండును " అని. 


ఓం తత్సత్‌ ! 


ఓమ్‌ 


సుందరాకాండ కధ 
(వాల్మీకి రామాయణము అనుసరించి) 


ధ్యానమ్‌ 


శుకాంబరధరం విష్ణుం శశివర్ణం చతుర్భుజమ్‌ 
ప్రసన్నవదనం ధ్యాయేత్‌ సర్వ విఘ్నోపశాంతయే !! 
అగజానన పద్మార్కం గజాననమహర్న్షిశమ్‌ 
అనేకదంతం భక్తానాం ఏకదంత ముపాస్మహే [1 


యాకుందేందు తుషారహారధవళా యశుభ్రవస్మావృతా 
యా వీణావరదండమండితకరా యా శ్వేత పద్మాశనా ! 
యా బ్రహ్మాత్యుత శంకర ప్రభృతిభిః దేవైః సదా పూజితా 
సా మాం పాతు సరస్వతీ భగవతీ నిశ్శేషజాద్యాఫహా !! 


కూజంతం రామరామేతి మధురం మధురాక్షరమ్‌ 
ఆరుహ్య కవితా శాఖాం వందే వాల్మీకి కోకిలమ్‌ ! 
వాల్మీకేర్మునిసింహ స్య కవితా వనచారిణః 
శ్రుణ్వన్‌ రామకధానాదం కో న యాతి పరమాంగతిమ్‌!! 


అంజనానందనం వీరం జానకీ శోకనాశనమ్‌ 
కపీశమ్‌ అక్ష హంతారం వందే లంకా భయంకరమ్‌ 

అమీషకృత మార్తాండం గోప్పదీకృత సాగరమ్‌ 
తృణీకృత దశగ్రీవం ఆంజనేయం నమామ్యహమ్‌ 


యత్ర, యత్ర, రాఘునాధకీర్తనం తత్ర, తత్ర కృతమస్తకాంజలిమ్‌ 
భాప్పవారి పరిపూర్ణలోచనం మారుతిం నమత రాక్షసాంతకమ్‌ !! 


kkk 


తతో రావణ నీతాయాః శీతాయాః శత్పుకర్శనః ! 
ఇయేష పదమన్వేష్మమ్‌ చారణాచరితేపధిః !! 
( సుందరకాండలో మొదటి శోకము ) 


తా!! శత్తుకర్శనుడగు హనుమంతుడు రావణునిచే అపహరింపబడిన సీతను వెదుకుటకి చారణులు 
సంచరించు ఆకాశమార్గమున పయనించుటకు నిశ్చయించుకొనెను 


ఓమ్‌ 


సుందరాకాండ కధ 


(వాల్మీకి రామాయణము అనుసరించి) 
కధాంశము: వనవాసములో భార్యను పోగొట్టుకొని కష్టములలొ ఉన్న శ్రీరామునకు , అపహరింపబడి 
అశోకవనములో దుఃఖితురాలై రావణుని బంధనములోనున్న సీతాదేవికి 
హనుమంతుడు మనళ్ళాంతిని కలగించుట 


సీతాన్వేషణం 
(వాల్మీకి సుందరాకాండ 1 నుంచి 15 స్వర్గ్షలు) 


జాంబవంతునిచే ప్రేరేపింపబడిన హనుమంతుడు రావణునిచే అపహరింపబడిన సీతను వెదుకుటకై 
చారణులు సంచరించు ఆకాశమార్గమున పయనించుటకు నిశ్చయించుకొనెను క్‌ 


దుష్కరమైన , సాటిలేని కార్యమును సాధింప నెంచిన హనుమంతుడు వృషభరాజమువలె 
రాజిల్లుచుండెను. సూర్యునికి , ఇంద్రునికి , వాయుదేవునికి , బ్రహ్మదేవునకు, ఇతర దేవులకు అంజలి 
ఘటించి పయనించుటకై _ సిదృమైన వానర శ్రేష్టుడైన హనుమంతుడు , ఇతర వానరులతో ఇట్లనెను . " 
రామునిచే వదిలిన బాణమువలె త్వరితముగా రావణునిచే పాలింపబడు లంకకు పొయెదను. అక్కడ జనకుని 
కూతురగు సీత జాడ కనపడనిచో అదేపేగముతో సురలోకమునకుపొయెదను. అక్కడకూడా సీతా 
దర్శనము కానిచో రాక్షసరాజును బంధించి తీసుకు వచ్చేదను. ఎమైనను సరే కార్యము సిద్దించెదను ". . 
ఈవిధముగా చెప్పి హనుమంతుడు అతివేగముగా అంతరిక్షమునకు ఎగసెను. 


అతి వేగముగా పయనించుచున్న హనుమంతుని చూచి దేవతలు దానవులు గంధర్వులు ఆయనపై 
పుష్పవర్షములు కురిపించిరి. రామకార్య సిద్దికి పయనించుచున్న హనుమంతునికి సూర్యకిరణములు 
తాపమును కలిగించలేదు. వాయుదేవుడు కూడ చల్లగా వీచుచు హనుమంతుని సేవించెను. 


అట్లు పయనించుచున్న హనుమంతుని చూసి సాగరుడు తనలో దాగి యున్నమైనాక పర్వతమును 
హనుమంతునికి సేవ చేయుటకు కోరెను . అంతట ఆ మైనాక పర్వతము , ప్రసన్నమైన మనన్సుతో 
మానుష రూపము ధరించి తన శిఖరముపై నిలిచి ఇట్లు పలికెను. " వానరోత్తమా కష్టమైన పని 
తలపెట్సితివి , నా శిఖర ప్రదేశమునందు నిలిచి , కొంతకాలము విశ్రమింపుము . ఇచట కొంత తడవు ఆగి 
అలసట తీర్చుకొనుము. మా ప్రేమని ఆదరించి మా పూజలు అందుకొనుము . ఓ ! కపిసత్తమా! నీ 
దర్శనముచే నేను ఆనందభరితుడ నైతిని. ". ఈ మాటని విని కపివరుడు మైనాకునితో ఇటుల పలికెను " 
మీ మాటలతోనే ప్రీతిపొందితిని . అతిధ్యము స్వీకరించినటులనే భావింపుడు . కార్యకాలము 
గడిచిపొవుచున్నది. పగలు గడిచిపొవుచున్నది. _ ప్రతిజ్ఞ తీసుకున్నవాడను . మార్గమధ్యమున ఆగుటకు 
వీలులేదు. ". హనుమంతుడు ప్రసన్నముఖముతో , ఇట్లు పలికి తన హస్తముతో మైనాకుని స్పర్శించి 
ఆకాశమునకు ఎగిరిపోయెను . ఈ విధముగా రెండవసారి కష్టమైన కార్యమును అవలీలగా సాధించి 
ముందుకు పోయిన హనుమంతుని , దేవతలు సిద్భులు మహర్షులు ప్రశంసించిరి 


అపుడు సముద్రమధ్యములో సురసాదేవి రాక్షసరూపములో హనుమంతుని అడ్బగించి ఇటుల పలికెను " 
వానరేశ్వరా దేవతలు నిన్ను నాకు ఆహారముగా పంపితిరి . నేను నిన్ను భక్షించెదను . నానోటిలో 


త దృష్టా వ్యాదితమ్‌ త్వాస్యం వాయుపుత్రః సుబుద్భిమాన్‌ !! 
దీర్చజిహ్వమ్‌ సురసయా సుఘోరం నరకొపమమ్‌ ! 
సు సంక్షిప్యాత్మనః కాయం బభూవాంగుష్టమాత్తకః !! 


తా!! బుద్దిళాలి అయిన హనుమంతుడు దీర్హజిహ్వమై నరకపాయముగా వున్న సురన నోరుని చూచి 
సమయస్పూర్శితో తనకాయమును చిన్నదిగా చేసి అంగుష్టమాత్తుడై మారుతి వెంటనే ఆమె నోటిలో 
ప్రవేశించి అ 


ప్రవేశింపుము ". బుద్దిళాలి అయిన హనుమంతుడు దీర్శజిహ్వమై నరకప్త్పాయముగా, అతి పెద్పగావున్న 
సురస నోరుని చూచి సమయస్పూర్భితో తనకాయమును చిన్నదిగా చేసి అంగుష్టమాత్తుడై , వెంటనే ఆమె 
నోటిలో ప్రవేశించి , చిటికలో బయటకు వొచ్చి , అంతరిక్షములో నిలిచి ఇటుల పలికెను. " దాక్షాయిణీ 
నీకు నమస్కారము . నీ నోటిని ప్రవేశించితిని . నీకు ఇచ్చిన వరము గూడ సత్యమైనది . ఇంక సీతాదేవి 
ఎక్కడ వున్నదో అచటికి వెళ్ళెదను.”. ఈ విధముగా మూడవసారి హనుమంతుడు కష్టమైన కార్యమును 
అవలీలగ సాధించుటను చూచి, ప్పాణులన్నియు "బాగు బాగు" అని ప్రశంసించిరి . 


ఆకాశమున ఎగురుచున్న హనుమంతుని చూచి, సింహిక అను రాక్షసి మేఘమండలమువలె గర్భించుచూ 
హనుమంతుని మీదికి విజృంభించెను . హనుమంతుడు తన వాడిగొళ్ళతో సింహికయొక్క అయువు 
పట్టువును చీల్చి చంపి వెంటనే అకాశమునకు ఎగసెను . వానరునిచేత చంపబడిన సింహికను చూచి 
ఆకాశమున చరించు సిద్ద గంధర్వ చారణులు ప్లవగోత్తముడగు హనుమంతునితో ఇట్లనిరి . " ఈ రాక్షసిని 
హతమొనర్చి నీవు ఒక అద్భుత కార్యమొనర్చితివి . నీవు నీకు ఇష్టమైన కార్యము తప్పక సాధించెదవు ". 


పిమ్మట పరాక్రమవంతులలో శ్రేష్టుడైన హనుమంతుడు , మహా సముద్రమును దాటి లంకను చేరెను , 
శ్రీరాముని కార్యసాధనయందు నిమగ్నమైన హనుమంతుడు గిరి శిఖరముపై నిలిచి , క్షణకాలము ఇటుల 
ఆలోచింపసాగెను . “ ఏ విధమైనాగాని కనపడీ కనపడని రూపములో , ఈ మహ కార్యము 
సాధంచుటకొరకు ఈ రాత్రియందే ప్రవేశింపవలెను . దుర్గ్శమమైన రావణపురిని రాత్రి ప్రవేశించి అన్ని 
భవనములలో జానకీ డేవి కారకు గాలించెదను”. 


మహాబలళాలి అయిన హనుమంతుడు లంకానగరిలో ప్రవేశించుచుండగా లంకాధి దేవత లంకిణి 
హనుమంతుని చూసెను. రావణపాలిత అయిన లంక ( లంకిణి) హనుమంతునిచూచి భయంకర మైన 
నాదమొనర్చుచూ ఇటుల పలికెను . " నీ వెవరవు ? ఏ కార్యముకొరకు ఇచటికి వచ్చితివి ? ప్రాణములు 
వున్నపుడే నిజము తెలుపుము " . మేధావి మరియు బలవంతుడైన హనుమంతుడు అమెతో ఇట్లు 
పలికెను. " మేడలతో , ప్తాకారములతో, తోరణములతో వున్న లంకానగరమును చూడవలెను అని మిక్కిలి 
కుతూహలముతో ఉన్నాను. అందులకే నేను ఇచటికి వచ్చితిని. నగరము చూసిన పిమ్మట నేను వచ్చినరీతినే 
వెళ్ళిపోయెదను". పిమ్మట లంకాధిదేవత భయంకరమైన మహధ్వని చేసి కపివరుని తన చేతితో బలముగా 
కొట్టెను. లంకాధి దేవత బలముగా కొట్టగా, కపిశ్రేషుడు , మహావీరుడైన హనుమంతుడు ఒక 
మహానాదము గావించి, కోధ మూర్చితుడై తన ఎడమ చేతి వేళ్ళను ముడిచి ఆమెపై ఒక దెబ్బవేశెను ఆ 
దెబ్బకు ఆమె వికృతమైన చూపులతో వెంటనే భూమిపై పడిపొయెను . అపుడా రాక్షసి గర్వమువీడి 
గద్గదస్వరముతో హనుమంతునితో ఇట్లుపలికెను . "ఓ! కపీశ్వరా అనుగ్రహింపుము , కాపాడుము .నీ 
పరాక్రమము చేత జయింపబడితిని . ఓ కపీశ్వరా ! వినుము . నేను చెప్పెడి మాట తధ్యము. పూర్వము 
బ్రహ్మదేవుడు _ నాకొక వరమునొసగెను . అది ఏమనగా..! ఒక వానరుడు నిన్ను తన పరాక్రమముచే 
జయించినవుడు , రాక్షసులకు కీడు మూడునని తెలుసుకొనుము . ఓ! సౌమ్యుడా ! నీ దర్శనమగుటవలన 
ఆ సమయము ఆసన్నమైనటులనే అని తెలియుచున్నది . ఓ! కపిశ్రీష్టా ! రావణుడు పాలించుచున్న ఈ 
లంకానగరిలో యదేచ్చగా ప్రవేశించి నీవు తలపెట్టిన కార్యక్రమములు అన్నింటిని చేసికొనుము ". ఆ 
విధముగా మహతేజళాలియు , కపివరుడు అయిన హనుమంతుడు ఉత్తమురాలు మరియు కామరూపిణి 
అయిన లంకిణిని తన పరాక్రమముచే జయించి , లంకా నగరిలో ప్రవేశించెను . 

* పపాత సహసా భూమౌ వికృతానన దర్శనా “ 
తా!! ఆమె వికృతమైన చూపులతొ వెంటనే భూమిపై పడిపొయెను 


లంకా నగరిలో పవనాత్మజుడు సీతాదేవి జాడలక్రై అన్ని భవనములనూ వెదుకుచూ ముందుకుసాగెను. కాని 
మిక్కిలి సౌందర్యవతి , ధర్మ మార్గముననుసరించునట్సియు, రాజవంశమున జన్మించినట్టియు , వికసించిన 
లతవలి రూప సౌభాగ్యముగలదియు అగు సీతాదేవిని మాత్రము అతడు చూడ లేదు . నానావిధములైన 
రంగులుకల వస్త్రములు , పూలమాలలు ధరించిన వారును, వివిధరకములైన వేషభూషణములతో 
విరాజిల్లువారును, కంబళిపై సయనించుచున్నవారును అగు వేలాది సుందరీమణులను అతడు గాంచెను . 
రావణుని భార్యలలో మంచి కులము కానిది , రూపములేనిది , సమర్బతలేనిది, సేవలకు అర్హత లేనిది , 
బుద్చిహీనురాలు గాని, భర్తను మరులు గొల్ప జాలనిదియు అగు స్త్ర తేనే లతీదు !! . హనుమంతుడు 
దుఃఖముతో ఇట్లు చింతించెను . "సతామాత ఉత్తమ గుణ సంపన్నురాలు | మహాత్ముడైన రావణుడు 
సీతాదేవి ఎడల చేయకూడని పని చేసినాడు". 


అతి జాగ్రతతో సీతకౌరకై వెదుకుచున్న హనుమంతుడు స్పటికములతో , రత్నములతోనూ భూషితమైన ఒక 


శయనాశయమును చూసెను . అచటి కాంతలలో మిక్కిలి సౌందర్యవతియగు ఒక స్త్ర ప్రత్యేకముగా 


ఎర్పరచబడిన శయ్యపై నిద్దుంచుచుండెను. ఆమెను కపివరుడు చూచెను . మారుతాత్మజుడు 
సర్వాలంకార శోభిత అయిన , రూపయౌవ్వన సంపదలతో గల ఆమెను చూచి , ఆమె సీతయే అని తలంచెను 
. సీత కనపడినదని భావించి ఆనంద భరితుడై కోతివలెనే కుప్పిగంతులుపేసెను . కాని వెంటనే తన 


ఆలోచనని మార్చి , సీతాదేవిని గురించి పేరొకవిధముగా సరియైన ఆలోచన చేయసాగెను . ప్రియుని 
విరహములోనున్న సీత ఇటుల నిద్రించుట అసంభవము . ఆమెకు అన్నపానాదుల మీద , అలంకరణల పైనా 
మనస్సు పోదు . కనుక ఈమె సీతకాదు అని నిశ్చయించుకొని కపివరుడు మరల అన్వేషణ మొదలు 
పెట్టెను . 


హనుమంతుడు వికృతులు , వివిధాకారములుగలవారును, అంగవికారము గలవారును అగు రాక్షసస్ప్రీలను 
గాంచెను. కాని అయనకు సీత జాడ కనపడలేదు . సాటిలేని సౌందర్యము కల విధ్యాధర స్త్రీలు అచలు 
కనపడిరి. కాని సీత జాడ కనపడలేదు పూర్ణ చంద్రబింబము వంటి, అందమైన ముఖములు గలవారు, 
మంచి రూపవైభవము గలవారు అగు నాగ కన్యలు హనుమంతునికి కనపడిరి. కాని సీత జాడ కనపడలేదు 
రావణునిచే బలాత్కార ముగా తీసుకు రాబడిన నాగకన్యలు మారుతి చూచెను కాని సీత జాడ కనపడలేదు . 


జానకీ జాడ గానక కపివరుడు తనలో తాను ఇట్లనుకొనెను "సీతాదేవి జాడను తెలిసికొనకుండా సుగ్రీవుని 
చూచుట నా వలన కాని పని. రామ పత్నియు యశస్విని అగు సీతాదేవి కనపడువరకు ఈ లంకాపురమును 
మరీ మరీ గాలించెదను . మహా వృక్షములతో నిండి , ఎదురుగా కనపడుచున్న , ఈ అశోక వనమును 
ఇంతవరకు నేను గాలించలేదు , దీనిని ఇపుడు నేను గాలించెదను ". మహాతేజళాలి అయిన హనుమంతుడు 
, క్షణకాలము సీతాదేవిని మనస్సులో ధ్యానించి , రావణ భవనము నుండి అశోకవన ప్తాకారము మీదికి 
దుమికెను . 


ఒక శింశుపా వృక్షము కొమ్మలపై పుష్పములతో విరబూచియుండెను . చక్కని మొగ్నలతో చిగుళ్ళతో 
మనోహరముగా వుండెను . దట్పమైన ఆకులతో అలరారుచున్న శింశుపావృక్షమునెక్కి , మారుతి ఇట్లు 
తలంపసాగెను ” దుఃఖభరితురాలైన సీతాదేవి రాముని దర్శించుటక్ర ఎదురుతెన్నులు చూచుచూ ఇటూ 
నటూ సంచరించుచూ ఇటు వచ్చినచో ఆమెను నేను చూచెదను గాక " . మహాత్ముడైన హనుమంతుడు 
ఇట్లు ఆలోచించి , సీతా దర్శనమునకై నిరీక్షించుచూ, బాగుగ పుష్పములతో వున్న వృక్షముపై , దట్బమైన 
ఆకుల మధ్య దాగినవాడై , నలువైపుల పరికించి పరికించి చూడసాగెను. 

అపుడు హనుమంతుడు మలిన వస్త్రములు ధరించి , రాక్షస స్పీలచే చుట్టబడి వున్నఒక స్త్రీని చూచెను. 
ఆమె ఉపవాసములచే కృశించినదై , మాట మాటకీ నిట్టూర్పులు విడుచుచూ శుక్షపక్షము ప్రారంభ ములోని 
నెలవొంకవలెనుండెను . విళాలాక్షీయూ , రాజపుత్రీ వలె నున్న ఆమెను పరికించి , తాను గమనించిన 
లక్షణములు బట్టి ఆమె సీతయేనని నిశ్చయించుకొనెను " ఈ దేవి అంగప్రత్యంగ సౌష్టవము గలది . 
శ్రీరాముడు పురుషమోహనకారుడు. వీరు ఒకరికి ఒకరు తగినవారు . ఆయన మనస్స్పంతయూ 
సీతాకృతిచే నిండియున్నది. ఆమె మనస్సునందు ఆయన రూపమే పరి పూర్ణమైవున్నది . ఆ కారణమువలననే 
వీరు జీవించియున్నారు. ఆమెకు దూరమైనాగాని శోకములో నున్న శ్రీరాముడు ధైర్యముతో కష్టమైన 
పనులు తలపెట్టుట ప్రశంసనీయము. ఒకవేళ శ్రీరాముడు సంకల్పించినచో, ఈమె కొరకై సముద్రములతో 
చుట్టబడిన ఈ భూమియేగాక అన్ని లోకములనూ తలక్రిందులు గావించగలడు. అయన అట్లు చేసినచో 
అది కూడ తప్పుకాదని నాకు అనిపించుచున్నది" . ఈ విధముగా ఆలోచించుచూ హనుమంతుడు 


రామలక్ష్మణులకు మనస్సులోనే నమస్కరించి , సీతాదర్శనముతో ఆనంద భరితుడై హనుమంతుడు ఆకులలోనే 
దాగివుండెను. 

సీతా రావణ సంవాదము - త్రిజటా స్వప్నం 
( వాల్మీకి సుందరాకాండ 16 నుంచి 27 స్వర్గలు ) 


అపుడు వేదవేదాంగ ములందు నిష్ణాతులు, ప్రముఖ యజ్ఞములను చేసినవారును అయిన బ్రహ్మరాక్షసులు 
వుదయమున చేయుచున్న  బ్రహ్మ( వేద) ఘోషలను హనుమంతుడు వినెను . వారు మంగళవాద్యములతో 
; మనోహరమైన శబ్బములుకల _ స్తోత్రములతో మహాబలవంతుడైన రావణుని మేల్కొనిపిరి. పిమ్మట 
రావణుడు సర్వాభరణ భూషితుడై నూతన  శోభలతో తీజరిల్లుచూ  అశోకవనములో ప్రవేశించెను . 
రూపయవ్వనములతో గూడయున్న , ఆభరణములను ధరించియున్న, రాక్షసులకు ప్రభువైన , రావణుని 
చూసిన వెంటనే జనక రాజ సుతయగు సీతాదేవి పెనుగాలిలో అరటిచెట్టువలె కంపించసాగెను 
పతివ్రతయూ , తపోనిష్టలోనున్నదియు , దుఃఖితయు , దీనావసలోనున్నదియు అగు సీతాదేవికి , రావణుడు 
మధురవచనములతో తన మనోభావములను ప్రకటించెను. " సర్వాంగసుందరీ , నద్నుణ సంపన్నా, 
సర్వలోకమనోహరీ , నేను నిన్ను ప్రేమించుచున్నాను. ఓ! ప్రియురాలా నన్ను ఆదరింపుము. " 


సీతాదేవి , ఒక గడ్నిపరికను మధ్యలో వుంచి , ఇట్లు పలికెను . "నీ మనస్సుని నా మీదినుంచి తొలగించి , 
న కాంతలపై మరల్బుము . సాధు ధర్మములు తెలిసికానుము, సాధు ధర్మములు ఆచరింపుము . 
నిశాచరా! నీ భార్యలవలెనే ఇతరుల భార్యలుకూడా రక్షింపదగినవారని గ్రహింపుము .  శరణుగోరినివారిని 
అనుగ్రహించునట్సి శ్రీరాముని ప్రనన్నుని చేసికొనుము . నీవు జితేంద్రియుడవై నిర్మల మనస్సుతో నన్ను 
ఆయనకు ( శ్రీరామునకు) అప్పగింపుము . ఓ! రావణా నేను చెప్పినటులగా నీవు శ్రీరామునకు నన్ను 
సమర్పించినచో నీకు మేలు కలుగును, లేనిచో మరణము తప్పదు ". 


సీతాదేవి పలికిన పరుష వాక్యములను విని ఆ రాక్షసాధిపుడు రూప సౌభాగ్యములుకల సీత్రాదేవితో 
ఇట్లుపలికెను . "ఓ! మైధిలీ ! నాతో పలికిన ప్రతి వాక్యమునుకు నిన్ను దారుణమైన వధ చేయవచ్చును . 
ఓ! వరవర్శినీ ! నీకు రెండు మాసములు గడువు ఇచ్చియుంటిని. దానికి నేను కట్టిబడియున్నాను . 
తదనంతరము నీవు నాదానవగుము. ఈ రెండు మాసముల వ్యవధిలోపల నీవు నన్ను భర్తగా అంగీకరింపనిచో 
వెంటనే నా ప్రాతశాల భోజనమునకు వంటళాలలో నిన్ను ముక్కలు ముక్కలుగా గావింతురు . ఓ! రాక్షసిలారా 
! మీరందరూ కలిసి మంచిమాటలతోగాని, భయ వచనములతో గాని సామ దాన భేధోపాయములచే గాని 
చివరకు దండోపాయముచే గాని వెంటనే సీతాదేవి నా వశమగునటుల చూడుడు ". శతృవులను 
పీడించునట్సి రావణుడు ఇట్లు మైధలితో పలికి, రాక్షసస్తీ లకు ఆజ్ఞ ఇచ్చిన పిమ్మట అచటినుండి 
వెడలిపోయెను. 


వికృతాననలైన రాక్షస స్పీలు , సీతాదేవి దగ్గర చేరి పరుషమైన భయమునుపెట్టు వాక్యములతో 


5 

ణు 

మ 
గదుముచూ పలికిరి. " రాక్షసేశ్వరుడు అయిన రావణుడు ములోకముల సంపదలకి అధికారి. ఆయనకి 
భార్య వై హాయిగా విహరింపుము." 

ద్వౌ మాసౌ రక్షితవ్యా మే యో వధిస్తే మయాకృతః ! 
తతశ్శయనమారోహ మమ త్వం వరవర్శినీ !! 


తా! ఓ వరవర్షినీ నీకు రెండు మాసములు గడువు ఇచ్చియుంటిని . దానికి నేను కట్టిబడియున్నాను . 
తదనంతరము నీవు నాదానవగుము 


ల మాటలువిని సీతా దేవి ఇట్లు పలికెను . 


దీనోవా రాజ్యహీనోవా యోమేభర్తాస మే గురుః! 
తం నిత్యమనురక్తాస్మి యధా సూర్యం సువర్చలా !! 


" దీనుడైననూ , రాజ్యహీనుడైననూ అతడే నా భర్త , నాకు గురువు . సువర్చలాదేవి 
సూర్యునియందువలె, సర్వదా నేను నా పతియెందే అనురక్తురాలను " . ఇట్లు చెప్పి సీతాదేవి పొరలి 
వచ్చుచున్న కంటి నీటిని తుడుచుకొనుచూ శింశుపావృక్షముయొక్క మూలకు జరిగెను అట్లు 
శింశుపావృక్షము సమీపమునకిచేరి శోకములో మునిగియున్న సీతాదేవిని ఆ రాక్షస స్త్రీలు చుట్టుముట్సిరి. 
కృరస్వభావములుగల రాక్షస స్త్రీలు మిక్కిలి భీతిని గొలుపుచూ పరుషములైన పలుకులు పలుకుచుండగా 
వారి మాటలనువిని జనకాత్మజ విలపింపసాగెను. "మహాశోకములో మునిగియున్న _ నాకు జీవితము 
చాలించుటకు కోరికగా వున్నది. ఈ రాక్షస స్త్రీల అధీ నములోవున్న నేను శ్రీరాముని చేరజాలను.". అపుడు 
ఘోరమైన రాక్షస స్త్రీలు ఈ విధముగా సీతాదేవిని భయపెట్టుట చూసి ఇంత వరకు నిదురించుచున్న 
త్రిజట అను వృద్వరాక్షసి ఇట్లుపలికెను . " మిమ్ములను మీరే తినివేయుడు , మీరు సీతను భక్షింపజాలరు . 
ఈమె జనకుని బిడ్డ . దశరధుని కోడలు . నేను ఒక కలచూచితిని వినుడు . అది భయంకరము గగుర్పాటు 
కలగించునది. అది రాక్షన నాశనము ఆమె భర్తయొక్క జయము సూచించున్నది . నేను కలలో మంచి 
వస్త్రములు ధరించి సాగరమధ్యమునున్న పర్వతముపై కూర్చొనివున్న _ సీతను చూచితిని . సూర్యునకు , 
సూర్యకాంతికి భేదము తేనట్సు శ్రీరామునకి సీతాదేవికిగల సాంగత్యము విడదీయరానిది . ఈ 
స్వప్నములో విష్ణుపరాక్రమముగల రాముడిని సోదరుడైన లక్ష్మణునితో , భార్య సీతాదేవితో చూచితిని. 
మహాతేజోవంతుడైన శ్రీరాముని సురాసురలెవ్వరూ జయింపజాలరు. స్వర్గమును పాపజనులు చేరజాలనట్లు 
, రాక్షసులు కూడా శ్రీరాముని జయింపజాలరు. శ్రీరామునివలన రాక్షసులకు ఘోరమైన ఆపద వచ్చిపడినది . 
జనక రాజపుత్రియగు మైధిలికి నమస్కరించినచో ఆమి ప్రసన్నురాలగును. రాక్షసులను గొప్ప ఆపదినుంచి 
రక్షించుటకు ఈమెయే సమర్శ్భురాలు" ఈ విధముగా త్రిజట చెప్పిన మాటలు విని రాక్షస స్త్రీలు భయపడిరి. 
శోకాకుల అయిన సీతాదేవి తన దీన స్ఫితిని గురించి అనేకవిధములుగా ఆలోచించి తనజడను 
వుచ్చుగవేసికొని "నేను ఈ జడతో ఉరివేసికాని శీఘ్రముగా యమసదనము చేరెదను " అని తలెచెను. 
పిమ్మట సుకుమారి అయిన సీతాదేవి చెట్బ్టుకొమ్మని పట్టుకొని నిలబడి శ్రీరాముని , లక్ష్మణుని , తన 
వంశమును స్మరింపసాగెను . అపుడు శోకముని తొలగించు , థైర్యమునుకూర్చునవి అగు 
,సత్సలదాయకములగు అనేక శుభ శకునములు గోచరించెను. 

హనుమనుమంతుడు సీతా దేవి సంభాషణ 
( వాల్మీకి సుందరాకాండ ౧౯ 28 నుంచి 41 న్వర్శలు ) 


హనుమంతుడుకూడా ప్రశాంతముగా సీతాదేవి చెప్పిన మాటలు , త్రిజట చెప్పిన మాటలు రాక్షసులు 
చెప్పిన మాటలు పూర్తిగా వినెను " కౌద్దిగా మిగిలియున్న ఈ రాత్రిసమయములోనే నేను ఈమెను 
ఓదార్శకున్నవో ఈమె తన జీవితము చాలించుట తధ్యము . ఇందులకు ఏమాత్రము సందేహములేదు ". 
బుద్చిగల హనుమంతుడు ఇట్లు పలువిధములుగా ఆలోచించి సీతాదేవికి వినిపించునట్ను మధుర 
వచనములతో శ్రీరాముని కధ పలికెను . " ఇక్ష్వాకు వంశములో దశరధుడను మహారాజు అనేక రధాశ్వగజ 
బలములు కలవాడు , మహాకీర్తి గలవాడు, పుణ్యశీలుడు . _ శ్రీరాముడు ఆయన పుత్తులలో జ్యేష్టుడు , 
చంద్పునివలె ప్రసన్న ముఖము కలవాడు , జ్ఞాన స్వరూపుడు, ధనుర్హారులలో శ్రేష్టుడు, మరియు ఆ 
దశరధ మహారాజునకు అత్యంత ప్రియమైనవాడు . వృద్భుడైన తండ్రిమాట అనుసరించి సత్యసంధుడు 
వీరుడు అయిన శ్రీరాముడు భార్య అయిన సీతాదేవితో మరియు సోదరుడైన లక్ష్మణునితో వనవాసమునకు 
వెళ్ళెను . అచట రావణుడు దండకారణ్యములో ఖరదూషణుల వధ విని కృద్భుడై , మాయా జింక రూపము 
ధరించిన మారీచుని సహాయముతో , శ్రీరాముని మోసగించి జానకీదేవిని అపహరించెను. శ్రీరాముడు 
సాధ్వి అయిన సీతాదేవిని వెదుకుచూ , మార్గములో వనమునందు సుగ్హీవుడను వానరుడిని మిత్తునిగా 
పొందెను. సుగ్రీవుని ఆదేశానుసారముగా వేలకౌలది వానరులు అన్ని దిక్కులయందు ఆమెను 
వెదుకుచున్నారు . నేను సంపాతి వచనముల బట్టి విశాలాక్షియగు సీతాదేవి కౌరకై నూరు యోజనముల 
సముద్రము దాటి వచ్చితిని. ఏట్సి రూపము , ఏటి వర్ణన , ఏట్సి చిహ్నములు శ్రీరాముని ద్వారా వింటినో 
అటువంటి ఆమెను నేను చూసితిని ". 


జానకీ దేవి కపివరుని మాటలను విని ఆశ్చర్యపోయెను. కొమ్మల మధ్య మెరుపు తీగల రాశివలె ప్రకాశించు 
వానరుని చూచి సీతాదేవి చలించెను . ”" బృహస్పతికి నమస్కారము , మహేంద్పునకు నమస్కారము 3 
బ్రహ్మదేవునకు నమస్కారము , అగ్ని దేవునకు నమస్కారము . ఈ వానరుడు నా ఎదుట పలికిన 
వచనములు తధ్యము అగుగాక , అన్యధా కాకుండుగాక." 


ఎర్రని ముఖముగలవాడు , సముచితమైన వేషము ధరించినవాడు , సీతాదేవి దుఃఖము చూచి 
చలించినవాడును అగు హనుమంతుడు శింశుపా వృక్షము నించి దిగి ఆమెను సమీపించి నమస్కరించెను " 
ఓ! వరాననా ! నీవు రుద్రగణములకుగాని , మరుద్గణములకు గాని , వసుగణములకు గాని చెందిన 
దానవా ? నాకు ఓక దేవతవలె కనిపించుచున్నావు. నీవెవరవు ? సీతాదేవి నీవే అయినచో నీకు శుభమగుగాక 
, దయతో నాకు తెలుపుము. నీ లోకోత్తర రూపమును , దైన్యస్ఫితిని , తాపస వేషమును బట్టి చూచినచో 
నీవు నిజముగా శ్రీరాముని పట్పమహిషివే అని నా విశ్వాసము . 


సీతాదేవి హనుమంతుని మాటలువిని , అతడి రామకీర్తనకు హర్షితురాలయ్యను . చెట్ముక్తిందకు దిగిన 


హనుమంతునితో ఇట్లనెను " నేను విదేహ ప్రభువు , మహానుభావుడు అయిన జనకరాజుయొక్క పుత్రికను 
నన్ను సీత అందురు . నేను ధీమంతుడైన శ్రీరామునికి భార్యను . మేము దండకారణ్యములొ 

తతో వస్త్రగతం ముక్త్వా దివ్యం చూడామణిం శుభమ్‌ . 
ప్రదేయో రాఘవాయేతి సీతా హనుమతే ధదౌ !! 


తా !! అనంతరము సీతాదేవి తన కొంగుముడి విప్పి శుభప్రదమైన చూడామణిని దీసి రామునకు 
సమర్పింపమని హనుమంతునికి ఇచ్చెను 

నివసించునపుడు నన్ను దుష్టరాక్షసుడైన రావణుడు అపహరించి ఇచటికి తీసుకువచ్చెను . రావణుడు 
నాకు రెండు మాసములు గడువు పెట్టినాడు . గడువు ముగియగానే నేను పాణ త్యాగము చేసెదను ". 


వానర శ్రేష్టుడైన హనుమంతుడు దుఃఖముతో క్రుంగిపోవుచున్న _ సీతాదేవి వచనములు విని ఆమెను 
ఒదార్చుచూ ఇటుల పలికెను. " ఓ! జానకీదేవీ నేను శ్రీరాముని దూతను . ఆ స్వామి సందేశముతో నీ 


కడకు వచ్చితిని శ్రీరాముడు కుశలముగా వున్నాడు. నీ కుశలములను అడిగినాడు." శ్రీరాముని 
దూతగా వచ్చిన హనుమంతునిపై సీతాదేవికి పూర్తిగా నమ్మకము ఏర్పడెను . వారిద్దరూ పరమ 
విశ్వాసముతో సంభాషింపసాగిరి . " కపివరా ! హరిశ్రేష్టా ! నాకు ప్రియమైన రామకధను వినిపింపుము. 


ఓ! వానరా ! నాకు ప్రియమైన శ్రీరాముని గుణములను గురించి తెలుపుము " 


అపుడు హనుమంతుడు వినుటకు ఇంపగు వచనములతో సంతోషము కలుగునట్లు ఇట్లు పలికెను. 
“శ్రీరామచంద్రుడు తీజస్సునందు సూర్యుడు , లోకమునకు ఆహ్వాదము కలిగించుటులో చంద్పుడు , సకల 
లోకాధి పత్యములో కుబేరుడు , _ పరాక్రమ వైభవమున విష్ణువు, సత్యముగా పుధురముగా మాట్తాడుటలో 
సాక్షాత్తు బృహస్పతియే. అతడు రమణీయ రూప సౌభాగ్యము కలవాడు . మహాతేజళాలి , మధురాకృతిలో 
మన్మధుడు . నిందింపదగిన వారి యెడ అనువైన సమయమున కోపము చూపించువాడు , 
సర్వలోకములలో శ్రేష్టుడు, శ్రీరాముని బాహుచ్చాయలలో లోకము మనుగడ సాగించును . అట్టి స్వామి " 
పంపగా నేను దూతగా నీకడకు వచ్చితిని . నీ ఎడబాటుకి కారణముగా శ్రీరాముడు దుఃఖితుడైవున్నాడు. నీ 
కుశలములు అడిగెను. _ సీతాదేవి వానరశ్రేషుడైన హనుమంతునిద్వారా శ్రీరాముని కధను విని 
శాంతస్వరముతో మధురవచనములతో ఇట్లు పలికెను. " నీకు శ్రీరామునితో పరిచయము ఏట్లు 
ఏర్పడినది ? లక్ష్మణుని ఏ విధముగా ఎరుగుదువు . నరవానరుల సమాగము జరిగిన తీరు ఏమి ? 
రామలక్ష్మణుల చిహ్నములు ఎట్బివి . వాటిని పూర్తిగా వివరింపుము . వాటిని వినుటవలన నా శోకము 
తొలగును " 


సీతాదేవి ఇట్లనగా హనుమంతుడు శ్రీరాముని తత్వమును యధాతధ ముగా వివరించుటకు 
ఉపక్రమించెను "ఓ! జానకీ ! శ్రీరాముడు కమలపత్రమువంటి కన్నులుగలవాడు , సర్వ ప్పాణులకు 
ఆనందము కలగించువాడు , పుట్టుకతోనే అతడు చక్కని దేహసౌందర్యము గుణసంపదయు గలవాడు. 
ఆయన తేజస్సులో సూర్యునివంటివాడు. సహనమునందు భూమితో సమానుడు , బుద్పియందు 
బృహస్పతి ! . యశన్సుచే దేవేంద్రుడు !. సర్వవ్తాణులకు సంరక్షకుడు . విశేషముగా తనను 
ఆశ్చయించువారిని పరిరక్షించువాడు, ధర్మమును ధర్మప్రవర్తనను రక్షించువాడు. అతడు నాలుగు 
వర్శములవారిని రక్షించువాడు. లోకమర్యాదలను తాను పాటించుచూ, ఇతరులచే పాటింపచేయువాడు 

సర్వలోకములకు అత్యంత పూజ్యుడు . బ్రహ్మచర్య వ్రతము పాటించువాడు. సాధు పురుషులు ఒనర్చు 
ఉపకారములను మరవని వ్యవహార జ్ఞాన సంపన్నుడు , లోకకల్యాణముకై కర్మలను ఆచరించువాడు . రాజ 
విద్యా కుశలుడు , బ్రాహ్మణులను ఆదరించువాడు. సర్వవిద్యా పారంగతుడు . సదాచార సంపన్నుడు. 
వినయ శోభితుడు. శత్తు భయంకరుడు . యజుర్వేదమునందు పారంగతుడు . ధనుర్వేదము తదితర 
వేదములు తెలిసినవాడు. వేదములు తెలిసిన వారిచే పూజింపబడువాడు. శ్రీరాముడు సకలైశ్వర్య 
సంపన్నుడు. సత్యభాషణమునందు ధర్మాచరణమునందు నిరతుడు. ధర్మమార్గమున ధనమునార్శించి 
పాత్తులకు దానము చేయువాడు. శ్రీరాముని సోదరుడైన లక్ష్మణుడు ఇద్దరు తల్లుల ముద్బుల కొడుకు. 
అతడు అనురాగముచేతనూ రూపగుణములచేతనూ పూర్తిగా రామునివంటివాడే . ఆ సోదరులిద్చరూ 
నిన్ను భూతలమంతా వెదుకుచూ , మా సమీపమునకు వచ్చిరి. ఈ విధముగా రామ సుగీవుల మైత్రి 
బలపడెను. నా పేరు హనుమంతుడు . నేను వారి దూతగా ఇచ్చటికి వచ్చితిని. పవిత్తురాలైన వైదేహీ ! 

నీవు విశ్వసించుటకై నీ భర్త అయిన శ్రీరాముని గుణములు తెలిపితిని . ఓ! దేవీ త్వరలోనే శ్రీరాముడు 
నిన్ను ఇచటినుంచి తీసుకొని పోగలడు". 


శోకముచే కృశించిన సీతాదేవి హనుమంతుని చెప్పిన వాక్యములతో అతనిని విశ్వసించెను తగిన 
నిదర్శనములతో అతనిని రాముని దూతగా భావించి జానకీదేవి అంతులేని సంతోషము పొందెను. ఆ 


సంతోషములో అందమైన ఆమె కనులనుండి ఆనందాప్తువులు స్రవించెను. "ఓ! మహాభాగ్యళాలీ నేను 
వానరుడను . మహానుభావుడైన శ్రీరాముని దూతను . శ్రీరామ నామాంకితమయిన ఈ వుంగరము 
చూడుము " . కపివరుడు ఇట్లు పలికి సీతాదేవికి అంగుళీయకము సమర్పించెను . జానకీదేవి ఆ 


కరవిభూషణమగు అంగుళీయకుము తీసుకొని , ప్రేక్షించి , భర్తను పొందిన దానివలె మహా అనంద 
భరితురాలయ్యను . సీతాదేవి తన భర్త సందేశ ప్పాప్తిచే సంతోషముతో పొంగిపోయినది. ప్రియ 
వచనములతో సమ్మానించుచూ ఆమె కపివరుని ప్రశంసించెను . 


" వానరోత్తమా ! నీవు విక్పాంతుడవు , సమర్శుడవు , పరమ ప్ర్తాజ్నుడవు. 


" అందువలననే నీవు ఒంటరిగా రాక్షసరాజుల రాజధాని ప్రవేశింప గలగితివి. సత్య పరాక్రముడు 
ధర్హాాత్ముడు అయిన శ్రీరాముడు , సుమిత్తానంద వర్శనుడు మహాతేజళాలి అయిన లక్ష్మణుడు క్షేమముగా 
వుండుట నా అదృష్టమే !. _ శ్రీరాముడు కృద్భుడైనచో పైకెగసిన ప్రళయాగ్ని జ్వాలల వలె సాగరమే 
హద్నుగాగల సమస్త భూమండలము దహించివేయగల సమర్భుడు . అయిననూ అట్లెందుకు చేయుటలేదు 
? ధర్మముపాలించుటకై రాజ్యము త్యజించు నపుడుగాని , నన్ను నడిపించుచూ అరణ్యము 
తీసుకువచ్చినపుడుకాని ఆయన భయపడలేదు . వ్యధ చందలేదు . శోకమునకు గురి కాలేదు . 
ఇపుడుకూడా ధైర్యముతో వున్నారుగదా 2". జానకీదేవి పలికిన మృదుమధుర వచనములను విని , 
మహాపరాక్రమశళాలి అయిన మారుతి , వినముుడై , శిరస్సుతో అంజలి ఘటించి ఇట్లు వుత్తరమిచ్చెను . " 
నా వచనములు విన్నంతనే రాఘవుడు శీఘ్రముగా వానరభల్లూక గణములతోగూడిన మహాసైన్యమును 
వెంటనిడుకొని రాగలుడు . ఓ! దేవీ! నిత్యమూ సీతా సీతా అని పలవరిస్తూ రాజసుతుడు మహాత్ముడు 
అయిన శ్రీరాముడు నీక్టై తపించుచున్నాడు 3 నిన్ను పొందుటుక్టి ధృడమైన నియమములను 
పాటించుచున్నాడు ". 


హనుమంతునిద్వారా శ్రీరామచంద్రుని కుశల సమాచారము వినినంతనే సీతాదేవి ముఖము నిండుచంద్రుని 
శోభలను వెదజల్లి , హనుమంతుని తో ధర్మసమ్మతములైన అర్హవంతములైన వాక్యములతో ఇట్లు పలికెను . 
" ఓ! వానరోత్తమా! దుష్పుడైన రావణుడు నాకు ఓక సంవత్సరము కాలము గడువు పెట్టెను. ఆ 
సంవత్సరములో పదియవ నెల గడచుచున్నది . ఇక రెండు మాసములు మాత్రమే మిగిలి వున్నవి. 
కావున కపివరా! లక్ష్మణునితో వానరసమూహముతో గూడియున్న నా స్వామిని వెంటనే ఇచటికి 
తీసుకురమ్ము. చాలాకాలమునుండి శ్రీరామునికోసము శోకములో వున్నదానను. తోడ్కొనివచ్చి నాకు 
ఆనందము కూర్చుము. ఓ! వానరోత్తమా! భాత్తుడైన విభీషణుడు నన్ను తిరిగి అప్పగించమని బ్రతిమాలి 
చెప్పిననూ , అతని మాటను రావణుడు లక్ష్యపెట్టలేదు. విభీషణుని పెద్దకూతురు నలా , తన తల్లి పంపగా 
ఇక్కడికి వచ్చి నాతో స్వయముగా ఇట్లు చెప్పెను” . 


శ్రీరాముని ఎడబాటుచే శోకముతో కృశించినదియు , కనులయందు అశువులు నిండినదియగు సీతాదేవి 


మాటలు విని హనుమంతుడు ఇట్లనెను . “శ్రీరాముడు నామాటలు వినగానే వానర సమూహముతో గూడిన 
మహాసైన్యము వెంటనిడుకొని వేంటనే రాగలడు. లేనిచో అమ్మా నేడే నిన్ను దుఃఖమునుంచి 

దూరముచేయగలను . నీవు నా వీపును అధరోహింపుము . నిన్ను నా వీపుపై నుంచుకొని ఈ మహా సాగరము 
దాటగలను . రావణునితో సహ ఈ లంకని పెకలించి తీసుకుపోగల శక్తి నాకు కలదు “. 


సీతాదేవి హనుమంతుని అద్భుత వచనములను విని, అనందాశ్చర్యములతో ఇట్లు పలికెను . “ ఓ 
హనుమంతుడా నన్ను అంత దూరము ఎట్లు మోసికొని పోగలవు ? దీని బటు నీ కపిలక్షణములు 
తెలియుచున్నవి” | సీతాదేవి వచనములను విని హనుమంతుడు తనకు అది అవమానకరమని చింతించెను . 
“ఈ సీతాదేవి నా బలము గాని సత్వముగాని ఎరగదు . అందుకని సేను నా నిజ రూపమును 
చూపించెదను” . ఈ విధముగా ఆలోచించి హనుమంతుడు సీతాదేవి కి తన స్వరూపమును జూపెను . 


పర్వతసమానుడగు హనుమంతుని చూసి సీతాదేవి ఇట్లనెను . ఓ వానరోత్తమా నీ బలపరాక్రమములను , 
వాయువుతో సమానమైన వేగమును , అగ్నితో సమానమైన తేజస్సునూ తెలిసికొంటిని . కపిశ్రేష్టా ! 
సామాన్య మానవుడెవ్వరునూ ఆ సముద్రమును దాటి ఈ ప్రదేశమునకు రాగలడా ? ఓ కపి శ్రేష్టా నేను 
నీతో ప్రయాణము చెయుట యుక్తము కాదు . నీ వాయువేగ గమనమును నాకు గగుర్పాటు కలగించవచ్చు 
భర్తమీద భక్తితో శ్రీ రామునిదప్ప వేరొక పురుషుని శరీరము నాప్పాణమున్నవరకు తాకను. శ్రీ రాముడు 
దశకంఠుని బంధువులతో సహ పరిమార్చి నన్ను ఇచటి నుంచి తీసుకుపోవుటయే ఆయనకు తగినపని * 


అంతట హనుమంతుడు యుక్తి యుక్తములైన సీతాదేవి వచనములను విని హర్షితుడయ్యెను. అనంతరము 
మాటనేర్పరి అయిన హనుమంతుడు ఆమెతో ఇట్లు పలికెను. "అమ్మా! శ్రీరాముడు గుర్తింపగల ఆనవాలు 
ఒకటి యిమ్ము”. హనుమంతుని వచనములను వినిన పిమ్మట , దేవతలతో సమానమైన సీతాదేవి కన్నీరు 
పేట్టుచూ మెల్లిగా ఇట్లు పలికెను." నా స్వామికి గుర్తుగా శ్రేష్టమైన ఈ కధను తెలుపుము . చిత్త కూట 
పర్వతమునకు ఈశాన్య భాగమున ఒక ఉప పర్వతముగలదు . ఆ ప్రదేశమున మందాకినీ నది సమీపమున 
ఒక సిద్దాశ్రమము కలదు, అందులో నేను తాపసాశ్రమవాసినిగా వున్నపుడు జరిగిన వృత్తాంతము . ఏమనగా 
అపుడు ఒక కాకివచ్చి మాంసమునకు ఆశపడి నాస్తనముల మధ్య తన ముక్కుతో పొడిచెను . దానిని 
నేను మట్సిబెడ్నతో వారించితిని. ఆ కారణముచేత నా కన్నులలో నీరు నిండెను . మెల్లగా ఆ ఆసువులు 
తుడుచుకొనుచున్న నన్ను శ్రీరాముడు చూచెను . అప్పుడు మహబాహువుడైన శ్రీరాముడు కోపముతో 
కాకిని గట్సిగా శిక్షించుటకై నిర్ణయము తీసుకొనెను . అప్పుడు ఒక దర్భను తీసుకొని దానిని బ్రహ్మాస్తముగా 
అభిమంత్రించెను . ఆ బ్రహ్మాస్తము ప్రశయాగ్నివలె ఆ పక్షి యెదుట మంటలను ఎగజిమ్మెను. నా కొరకై 
ఒక కాకిపై బ్రహ్మాస్తృమునే ప్రయోగించిన స్వామి నన్ను అఫహరించిన ఈ రావణుని హతమార్చుటకు 
ఉపేక్రించుటకు కారణమేమి ? " 


కన్నీరుగార్చుచూ వైదేహి జాలుగొలుపునట్సి చెప్పినమాటలు విని మహాతేజోవంతుడు , వాయుసుతుడు 
అయిన హనుమంతుడు ఇట్లు పలికెను " శ్రీరాముడు నీ యెడబాటువలన కలిగిన దుఃఖముతో నిన్నే 
తలుచుకొనుచూ ఇతర విషయముల మీద విముఖుడై వున్నాడు. దుఃఖములో వున్న శ్రీరాముని చూచి 
లక్ష్మణస్వామి పడుచున్న పరితాపమునకు మేరలేదు". శోకములో మునిగివున్న సీతాదేవి హనుమంతునితో 
మరి ఇట్లనెను . " మహావీరుడైన శ్రీరామునకు పదే పదే ఈ విషయము నొక్కి చెప్పుము. ఓ దశరధాత్మజా ! 
ఒక మాసమువరకు నేను ప్రాణములతో జీవింతును నెలముగిసిన పిమ్మట నేను బ్రతికియుండను. 
పాతాళము నుంచి ఇంద్రుని ఇశ్వర్యము విష్ణువు కాపాడినట్లు . నన్ను నీవే రక్షింపగలవు ". 


అనంతరము సీతాదేవి తన కౌంగుముడి విప్పి శుభప్రదమైన చూడామణిని దీసి రామునకు 
సమర్సింపమని హనుమంతునికి ఇచ్చెను . సీతమాటలువిని వాయుసుతుడైన హనుమంతుడు శిరస్సుతో 

అంజలిఘటించి ఇట్లు సమాధానమిచ్చెను. “ఓ ! దేవీ! రఘునందనుడు అగు రాఘవుడు రావణుని 
హతమార్చి నిన్ను తీసుకొని తన నగరమునకు చేరగలడు” . మహాత్ముడైన హనుమంతుని మాటవిని 
దేవతలతో సమానురాలైన సీతాదేవి హితకరమైన వాక్యములతో ఇట్సుపలికెను . " నిన్నుచూసి , సగము 
పెరిగిన మొక్కలమీద కురుశిన వర్షము ఎటుల పైరుని వికసింపచేయునో అటులనే నాకు సంతోష మగు 
చున్నది . ఓ! హనుమంతుడా! నీవు రామనన్నిధికి ఏగి , తీవ్రమైనదియు , అంతులేనిదియు అగు నా ఈ 
వేదనను , రాక్షసమూకలు నన్ను భయపెట్టు తీరును , ఆయనకు వివరింపుము. నీ ప్రయాణము హాయిగా 
కానసాగుగాక" . 


హనుమంతుడు రాజకుమారిఅయిన సీతాదేవి సందేశముని అందుకొని కృతార్శుడై సంతోష పడెను. 
పిమ్మట మిగిలిన కార్యమము గురించి ఆలోచించి ఉత్తర దిశగా పోవుటకు సంకల్పించెను . “ సీతాదేవిని 
దర్శించుట అను కార్యము ముగిసినది . ఇంకను చేయవలసిన కార్యము కొంచెము మిగిలియున్నది . 
ఇపుడు సామ దాన భేద దండో పాయములగు నాలుగు ఉపాయములలో మొదటి మూడింటిని పక్కకి పెట్టి 
, నాలోవది అనగా దండోపాయము ఉపయోగించుట యుక్తము”. అపుడు హనుమంతుడు రావణుని 
మనస్సు అలజడి కలుగునట్లు. అశోక వనమును భంగపరిచెను. 

లంకాదహనం 
( వాల్మీకి సుందరాకాండ 42 నుంచి 55 స్వర్గలు ) 


పిమ్మట పక్షుల ఆర్తనాదములనూ , వృక్షములు విరిగిపోవునప్పటి పెళపెళారావములను విని 
లంకానివాసులు భయభ్హాంతులైరి. వికృతాకారముగల రాక్షస స్త్రీలు రావణునికడకి ఏగి విశిష్ట రూపముతో 
భయంకరముగావున్న వానరుని గురించి తెలుప సాగిరి . " ఓ! మహారాజా ! భయంకరరూపుడైన ఒక 
వానరుడు అశోకవనమునకు వచ్చి సీతాదేవితో సంభాషించెను . అతడు అమిత పరాక్రమశాలి . నీకు ఇష్టమైన 
నానామృగములతోనుండెడి అశోకవనమును ఆ అద్భుత రూపముగల వానరుడు ధ్వంసమొనర్చెను . ఆ 
వానరుని తీవ్రముగా దండించుటకు నీవు ఆనతిఇమ్ము” . వెంటనే మిక్కిలి బలశాలి అయిన రావణుడు 
తనతో సమానమైన కింకరులకి హనుమంతుని బంధించి తెచ్చుటకై ఆజ్ఞాపించెను . 


మహాతేజళాలి పర్వతసదృసుడు అయిన హనుమంతుడు హరాతిరేకముతో ఆ కింకరులని చూసి 
హనుమంతుడు తన తోకతో నేలపై గొట్సి భయంకరముగా సింహనాదమొనర్చి ఇట్లుపలికెను. 


జయత్యతి బలోరామో లక్ష్మణస్య మహాబలః ! 

రాజాజయతి సుగ్రీవో రాఘవేణాధిపాలితః !! 

దాశోహం కోసలేంద్రస్య రామస్యాక్షిష్ట కర్మణః ! 
హనుమాన్‌ శతృ సైన్యానాంనిహన్హామారుతాత్మజః !! 
న రావణ సహస్రం మే యుద్చే ప్రతిబలం భవేత్‌ ! 

శిలాభిస్తు ప్రహరతః పాదపైశ్చ సహస్రశః !! 

అర్భయిత్వా పురీం లంకాంఅభివాద్య చ మైధిలీమ్‌ ! 
సమృద్భార్చో గమిష్యామి మిషతామ్‌ సర్వరక్షసాం !! 


స మహాబలసంపన్నుడైన శ్రీరామునకు జయము. మిక్కిలి పరాక్రమశాలి అయిన లక్ష్మణునకు జయము. 
శ్రీరామునకు విధేయుడైన సుగ్రీవునకు జయము . నేను కోసల ప్రభువైన మహాశూరుడైన శ్రీరామునకు 


దాసుడను . హనుమంతుడను . శత్త్ర, సైన్యములను రూపుమాపగలవాడను . వేయిమంది 
రావణూలైననూ నన్ను యుద్భరంగమున నన్నెదిరించి నిలువ జాలరు . వేలకౌలదీ రాళ్ళతోను 


వృక్షములతోనూ లంకాపురిని నాశనమొనర్చెదను . రాక్షసులందరూ చూచుచుండగనే వచ్చినపని 
ముగించుకొని జానకీమాతకి నమస్కరించి వెళ్ళెదను ". 


అప్పుడు హనుమంతుడు ఒక గదాయుధమును తీసుకొని రాక్షస వీరులని అవలీలగా హతమార్చెను. 
గదియెను చేతబట్టిన హనుమంతుడు ఆకాశమున గరుత్మంతునివలె విహరించెను . రాక్షసబలములన్ని 
హతమైనట్లు తెలియగనే రావణుడు, సాటిలేని పరాక్రమవంతుడు అగు ప్రహశుని కుమారుని 
హనుమంతునితో తలపడమని ఆజ్ఞా పించెను . ప్రహస్తపుత్తుడు రణములో బలిఅయిపోగా రాక్షసరాజైన 
రావణుడు రోషముతో గుడ్గురుముచూ మిక్కిలి పరాక్రమము గల అమాత్యపుత్తులను హనుమంతునితో 
తలపడుటకు పంపెను . మహాపరాక్రమళాలిఅయిన హనుమంతుడు మహాయోధులైన రాక్షసులను పరిమార్చి, 
ఇంకను ఇతర రాక్షసు లతో యుదృముచేయగోరి మరల ముఖద్వారము పైకి చేరి ఎదురుచూడసాగెను. 

అవధ్యోయమితి జ్యాత్వా తమస్తేణాస్త్రతత్వవిత్‌ ! 
నిజగ్రాహ మహాబాహుః మారుతాత్మమింద్రజిత్‌ !! 


తా !! ఈ మహావీరుని చంపుట అసాధ్యము అని తలచి అస్త్ర రహస్యములు ఎరిగిన ఇంద్రజిత్తు 
హనుమంతుని బ్రహ్మాస్త్రముచే బంధించెను 

కపీశ్వరుని చేతులో అమాత్యపుత్తులు హతమారిన విషయము విని రావణుడు తనదిగులు కనపడకుండా 
గంభీరముగా ఆలోచించెను. పిమ్మట విరూపాక్షుడు , యూపాక్షుడు, దుర్చరుడు, ప్రహనుడు , 
భాసకర్చుడు అను ప్రముఖ సేనానాయకులను దశకంఠుడు హనుమంతునితో యుదృమొనర్చుటకు 
ఆజ్ఞాపించెను. ఆ హనుమంతుడు బలళాలురైన సేనాపతులను వారి బలములతోసహ పరిమార్చి వన 
ముఖద్వారము చేరి ప్రశయకాలమున మృత్యుదేవతవలె అతడు ఎదురుచూచుచుండెను 


హనుమంతుని చేతులో అక్షయకుమారుడు నిహతుడు కాగా , _ రాక్షసరాజు ధైర్యము వహించి , 
దేవేంద్పునితో సమానమైన _ పరాక్రమముగల ఇంద్రజిత్తును యుద్దమునకు ఆదేశించుచూ ఇట్లుపలికెను . " 
రణ రంగమున విజయకాంక్ష కలిగి వుండుట అవసరము కనక వివిధములగు అస్త్ర ప్రయోగములందు నేర్పు 
కలిగియుండవలెను. జయము కోసము అన్ని అస్త్రములు స్మృతిలో వుండవలెను ". దివ్య ప్రభావముగల 
ఇంద్రజిత్తు తండ్రి పలికిన వచనములు విని , యుదృముచేయుటకు నిశ్చయించుకొని ప్రభుఅయిన 
రావణునికి ప్రదక్షిణపూర్వకముగా నమస్కరించెను. అప్పుడు హనుమంతుడు ఇంద్రజిత్తులమధ్య ఘోరమైన 
యుద్దము జరిగెను . హనుమంతుని ఎట్లు జయింపవలెనో ఇంద్రజిత్తునకు తెలియకుండెను . ఇంద్రజిత్తును 
పడగొట్టు ఉపాయము హనుమంతునికి తోచకుండెను . దేవగణములతో సమానులైన వారిద్దరూ 
పోరుసల్సుచూ ఒకరిని మరి ఒకరు జయించుటకు అశక్తులుగా వుండిరి. 


ఈ మహావీరుని చంపుట అసాధ్యము అని తలచి అస్త రహస్యములు ఎరిగిన ఇంద్రజిత్తు హనుమంతుని 
బ్రహ్మాస్త్రముచే బంధించెను . హనుమంతుడు పితామహుని అనుగ్రహమువలన బ్రహ్మాస్త్రము యొక్క 
ప్రభావము తనపై లేదని గుర్తు తెచ్చుకొనెను . బ్రహ్మాస్త్రమునుండ తప్పించుకొనగల శక్తి వున్నవుటికిని 
అతడు బ్రహ్మదేవుని ఆజ్ఞ శిరసావహించెను . బంధింపబడిన హనుమంతుని చూచి రాక్షసులు అశోకవనముని 
ధ్వంసించినది ఇతడేనని రాక్షసరాజైన రావణునికి నివేదించిరి . 


ఘోరపరాక్రమముగల రాక్షసులు తనను పీడించుచున్ననూ హనుమంతుడు పరమాశ్చర్యముతో 
రాక్షసరాజును చూచెను. " అహో! రావణుని రూపము అద్భుతము. ధైర్యము నిరుపమానము , సత్వము 
ప్రశంసార్హము, తేజస్సు అసదృశము . ఈ రాక్షసుడు సర్వలక్షణశోభితుడు . ఇట్సి అధర్మము చేపట్టనిచో 
దేవేందుునితోగూడిన సురలోకమునకు సైతము, ఈ రావణుడు ప్రభువైయుండెడివాడు ". 


కోపముతో కన్నులు ఎర్రగాచేసిన రావణుడు , మంత్రిఅయిన ప్రహుసిని చూచి, _ సందర్భోచితములగు 
మాటలతో ఇట్లు పలికెను . " ఈ దుష్పుడు ఎచటినుంచి వచ్చెను , ఇతని రాకకు కారణమేమి , వనము 
నాశనమొనర్చుటవలనూ రాక్షన స్త్రీలను భయపెట్టుటవలన అతనికి ప్రయోజనమేమి " . రావణుని ఆజ్యను 
అనుసరించి ప్రహస్తుడిట్లనెను . " ఓవానరా! నీవూరడిల్లుము . నీవు భయపడవలసిన పనిలేదు . 

నీకు భద్రము అగుగాక . దేవేంద్రుడు నిన్ను లంకాపురికి పంపియున్నచో తెలుపుము . నిర్భయముగా 
వుండుము . నిన్ను బంధవిముక్తిని చేసెదము ". 


మహాపరాక్రమముగల హనుమంతుడు మిక్కిలి బలవంతుడైన రావణునిచూచి అర్బవంతములైన మాటలతో 
ఇట్లుపలికెను ." ఓ ! రాక్షసరాజా ! నేను నిజముగా శ్రీరాముని బంటును, దూతను . హనుమంతుడను. 
నామాటవినుము . శ్రీరాముడు రుదునివలె సమస్త లోకములను సంహరింపగలడు.  చరాచరములతో 
నిండినవాటిని మరల అదేవిధముగా సృష్టింపగలడు . సమరమున శ్రీరాముని చేతిలో చిక్కినవానిని * 


25 


సత్యం రాక్షసరాజీంద్ర శృణుస్వ వచనం మమ! 
రామదాసస్య దూతస్య వానరస్య విషేషతః !! 


తా !! ఒ! రాక్షసరాజా! నేను నిజముగా శ్రీరాముని బంటును . దూతను. హనుమంతుడను. 
నామాలువినుము 

స్వయంభువు చతుర్ముఖుడైన బ్రహ్మగాని క త్రినేత్పుడు త్రిపురాంతకుడైన రుద్పుడుగాని , నురపతి 
అయిన _ దేవేంద్పుడుగాని రక్షింపజాలరు " 


హనుమంతుడు చెప్పిన మాటలువిని కోధితుడైన రావణుడు హనుమంతుని వధించుటకు ఆజ్ఞాపించెను / 


అంత శత్సువులు జయించినవాడు , మాటనేర్పరియు , చేయదగిన చేయకూడని విషయములను గురించి 
తెలిసినవాడు అగు విభీషనుడు , సగౌరముగా మిక్కిలి హితమైన వాక్యములు ఇట్లు పలికెను . " ఓ! 
రాక్షసరాజా! క్షమింపుము. కోపమువీడుము . ప్రసన్నుడవు కమ్ము . దయయుంచి నేను చెప్ప బోవు 
వచనములను వినుము . మంచి చెడులు ఎరిగిన సజ్ఞనులు దూతలను వధింపరు ". మహబలుడైన 
రావణుడు దేశకాలములకు అనుగుణముగా తన తమ్ముడు పలికిన వచనములు విని ఇట్లు చెప్పెను. " 
వానరులకు వాలముపై మక్కువ ఎక్కువ . అదియే వారి అలంకారము . వెంటనే ఇతని వాలమునకు నిప్పు 
అంటించుడు . ఇతడు కాలిన వాలముతో తిరిగి వెళ్ళిపోవును " . మండుచున్న తోకతో వున్న 


హనుమంతుని పురమునంతయూ ఊరేగింపుడని రావణుడు రాక్షసులను ఆజ్ఞాపించెను 


హనుమంతుని తోక మండుచుండగా , వికృతనేత్రములుగల రాక్షన స్పీలు ఆ విషయమును సీతాదేవితో 


చెప్పిరి . అప్పుడు వైదేహీ శోకముతో అగ్నిదేవుని ప్పార్చించెను. 


స 
ప్ర 


యద్యస్తి పతి శుశ్తూషా యద్యస్తి చరితం తపః ! 
యది చాస్తేకపత్నీత్వం శీతో భవ హనూమతః !! 
యది కించిదనుక్షోశః తస్య మయ్యస్తి ధీమతః ! 
యది వా భాగ్యశేషోమే శీతో భవ హనూమతః !! 
యదిమాం వృత్తసంపన్నాం తత్సమాగమలాలసామ్‌ ! 
స విజానాతి ధర్మాత్మా శీతో భవ హనూమతః !! 
యది మాం తారయేదార్యః సుగ్రీవస్సత్యసంగరః ! 
అస్మాద్భుఃఖంబుసంరోధాత్‌ శీతో భవ హనూమతః !! 


" నేనే పతిసేవాపరాయణనే అయినచో , నేనే తపమాచరించినచో , నేను నిష్కలంకమైన _ పతివ్రతను 
అయినచో , ఓ! అగ్నిదేవా హనుమంతుని చల్లగా చూడుము. దేవా ! నేను ఏమాత్రమూ ధిమంతుడైన 
శ్రీరాముని దయకు నోచినదో నాపుణ్యఫలము ఏ కొంచెమైననూ మిగిలియున్నచో మారుతిని చల్లగా 
చూడుము . నేను సత్సీలాసంపన్నను అయినచో , నాభర్త నేను భర్త సమాగమునకై వేయ కళ్ళతో 
ఎదురుచూచునట్లు ఎరింగినచో, ఓ! అగ్నిదేవా హనుమంతుని చల్లగా చూడుము . పూజ్యుడు సత్య 
సంధుడు ఐన సుగ్రీవుడు నన్ను ఈ దుఃఖసముద్రమునుండి దాటించగలడేని , ఓ! అగ్నిదేవా హనుమంతుని 
చల్లగా చూడుము ". 


ఆ మహాబలుడు హనుమంతుడు లంకను పూర్తిగా దగ్గమొనర్చిన పిమ్మట తన తోకను సముద్రమున 
చల్లార్చెను. _లంకానగరము అగ్నిజ్వాలలకు భ స్మమైపోవుచుండెను. రాక్షసులందరూ భయగస్తులైరి. అట్టి 
లంకనుచూచి హనుమంతుడు ఆలోచింపసాగెను అయ్యో ఈ లంకను దహించి ఎంత తప్పుపని చేసితిని , అని 
బాధపడుచూ తనను తాను నిందించికొనెను . ". లంకాపురి అంతయూ ధగృమైనది. దగ్గము 
కానిదోటులేదు. కనుక సీతాదేవి తప్పక మరణించియేయుండును." . మరల ఆలోచించి ఇట్లునుకొనెను . " 
తన తపోబలముచేతనూ, సత్యభాషణ ప్రభావమువలననూ , ఏకాగ్రతతో తన్మయత్వముతో తన భర్తయగు 

శ్రీరాముని ధ్యానించులుచేత నూ , సీతాదేవి అగ్నినే రూపుమాపగలదు. కనుక అగ్ని ఆమెను దహింపజాలదు ". 
ఈ విధముగా సీతాదేవి ధర్మసత్వమును గురించి ఆలోచించుచున్న హనుమంతునికి ఆకాశమునుంచి 
చారణులు చెప్పుమాటులు వినపడెను . " బురుజులచో ప్ప్తాకారములతో ఉన్న లంకానగరము అంతయు 
ధగ్గమైనది , కాని సీతాదేవి మాత్రము దగృముకాలేదు. ఇది అత్యద్భుతము, ఆశ్చర్యకరము.". 


పిమ్మట హనుమంతుడు అశోకవృక్ష ఛాయలో ఆసీనురాలైన జానకీదేవికి అభివాదముచేసి " అమ్మా ఎట్టి 
అపాయమునకు లోనుగాక సురక్షితముగా వున్న నిన్ను చూడగలిగితిని " 


ఆ మహాకపి సముద్రముయొక్క దక్షిణతీరమునుండి ఉత్తరతీర మునకు వెళ్ళదలిచినవాడై తనశరీరము 
పెంచెను. వాయుసుతుడైన హనుమంతుడు దక్షిణదిశనుండి ఉత్తరదిశగా ఆకాశమున వాయువేగముతో 
సాగిపోయెను. 

హనుమంతుని పునరాగమనం - రామునికి నివేదన . 
( వాల్మీకి సుందరాకాండ 56 నుంచి 68 స్వర్గలు ) 


మిక్కిలి శక్తిమంతుడు , శైల సమానుడుఅయిన హనుమంతుడు వృక్షములతో ఆవరింపబడిన మహేంద్రగిరి 
శిఖరమువై అడుగిడెను . అప్పుడు పరమానందభరితులైన వానరపుంగవులు , మహాత్ముడైన 
హనుమంతుని చుట్టూచేరిరి. జాంబవంతుడు జరిగిన కార్యక్రమము గురించి ఇట్లు అడిగెను . " సీతాదేవిని 
ఎట్లు కనుగోంటివి. ఆమె అచట ఎట్సువున్నది? ". 


వాయుసుడైన హనుమంతుడు తాను బయలుదేరిన మొదలు, తిరిగి చేరువరకు జరిగిన వృత్తాంతము 
అంతయూ వివరించి చెప్పెను. " శ్రీరాముని ప్రయత్నము సఫలమైనది . సుగ్రీవును కార్యోత్సాహము 
ఫలించినది. సీతాదేవియొక్క సౌశీల్యప్రభావములకు నా మనస్సు భక్తి పరవశమైనది . _ పూజ్యురాలైన 
సీతాదేవి ఇట్లు శోకములోవున్నదిగావున , ఈ విషయములో మనము చేయవలసిన ప్రతిక్రియగురించి 
ఆలోచించుడు ". 


హనుమంతుని వచనములు విన్నపిమ్మట ఆంగదుడు ఇట్లు పలికెను . “ ఓ! వానరవీరులారా! సీతాదేవి జాడ 
తెలిసినపిమ్మట ఆమెలేకుండా శ్రీరామచంద్రుని సమీపమునకు వెళ్ళుట యుక్తముకాదు”. అట్లు 
సంకల్పించిన అంగదుని కార్యసాధనాన్విధానమునెరిగిన భల్లూక ప్రముఖుడు మిక్కిలి సంతసించి ఇట్ను 
పలికెను. " ఓ! రాజపుత్తా! నీవుచేసిన సూచన తోసి వుచ్చదగునది కాదు. కాని శ్రీరాముని ఆలోచనను 
అనుసరించి మనము కార్యసిద్చికి పూనుకొనుట యుక్తము. సీతాదేవి జాడను తెలిసికొనివచ్చుటకై మన 
ప్రభువు మనలను ఆదేశించెను. ఆమెను తీసుకువచ్చుటకు కాదు. కనుక మనము రామలక్ష్మణులు 


సుగ్రీవుడు వున్నచోటుకి వెళ్ళిజరిగిన విషయములు వారికి నివేదించెదము ". 


పిమ్మట అంగద ప్రముఖులైన వానరవీరులు కపివరుడైన హనుమంతుడు జాంబవంతుని సూచనను 
ఆమోదించిరి అనంతరము వానరోత్తములందరూ మిక్కిలి సంతోషముతో హనుమంతుని ముందు వుంచుకొని 
మహేంద్రగిరిని వీడి పైకి ఎగసిరి . అంతట వానరులు ఆకాశమార్గమున పురోగమించుచూ సుసంపన్నమైన 
వృక్షములతోనూ లతలతోనూ అలరారుచున్నమధువనమును గాంచిరి . ఆ వానరులందరూ యధేచ్చగా 
మధువనమునందలి ఫలములను భక్షించుచూ మధువులను సేవించుచూ పుష్పములతో కలకలలాడుచున్న 
చెట్లను ధ్వంసముచేయుచుండగా చూచి వనపాలకుడైన దధిముఖుడు మిక్కిలి కోపముతో వారిని 
వారింపసాగెను . వానరవీరులలో వృద్భుడు , వనసంరక్షకుడైన దధిముఖుని మాటలు లెక్కచేయక , ఆ 
వానరులు అతనినే భయపెట్పసాగిరి . ఆప్పుడు అతడు కోపోద్రిక్తుడై వారినుంచి వనమును కాపాడుటు కౌరక్టి 
పునరాలోచన చేయసాగెను . 


మరుక్షణములో అనుచరసహితుడైన దధిముఖుడు , ధీశాలిఅయిన సుగ్రీవుడు వున్న వనమునకు పోయెను 

దీనవదనముతో వినముడై చేతులు జోడించి పవిత్రములైన సుగ్రీవుని పాదములపై ప్రణమిల్లెను . 
వానరప్రభువైన సుగ్రీవుడు తనకు సాష్టాంగ ప్రణామములను ఆచరించుచున్న దధిముఖుని చూసి 
ఆందోళనపడినవాడై ఈ విధముగా పలికెను. " లెమ్ము లెమ్ము ఎందువలన నాపాదములపై బడితివి? నీకు 
అభయము ఇచ్చుచున్నాను . విషయ ములన్నియు విపులముగా చెప్పుము" . అపుడు దధిముఖుడు ఇట్లు 
చెప్పెను . " ఓ! రాజా! వానరరాజులు , వాలి మహారాజు , ఇంకా నీవు కూడా వానరులకు ఏ వనములో 

యధేచ్చగా ప్రవర్తించుటకు అనుమతి ఇయ్యలేదో , అట్బి మధువనమును వానరులు భక్షించి 
భగ్నమొనర్చితిరి ". 


ఆ మాటవిని సుగ్రీవుడు ఆ వానరోత్తములు సీతాదేవికొరకై దక్షిణదిశను గాలించి వచ్చియుందురు . 
కృతార్శులై వచ్చియున్నందునే ఇతరులు కన్నెత్తిచూడ జాలని ఈ మధు వనమును భగ్నమొనర్చియుందురు 
అని తలంచి ఆ వనపాలకునితో ఇట్లనెను . " కృతార్భులైన వానరులు వనమునందలి ఫలములు , మధువులు 
సేవించుట నాకు సం తో షకరమే. కార్యము సాధించుకొని వచ్చినందుకు వానరుల చర్య సహింపదగినదే . 
వెంటనే మధువనమునకు వెళ్ళుము . దానిని నీవే రక్షింపుము. హనుమదాది వానర ప్రముఖులను శీఘ్తముగా 
ఇచటికి పంపుము ". ఆ దధిముఖుడు సుగీవాదులకడకు , వచ్చినట్లుగానే తిరిగి వేగముగా 
పయనించి ఆకాశమునించి భూతలములోదిగి మధువనమును ప్రవేసించెను . దధి ముఖుడు 
వానరసమీపమునకు చేరి సంతోషముతో చేతులుజోడించి అంగదునితో మృధుమధురవచనములతో 
ఇట్లుపలికెను . " మధువనము ధ్వంసమైన వార్తనువిని వానర ప్రభువు , మీ పినతండ్రిఅయిన సుగ్రీవుడు 
కోపగించలేదు , మీదు మిక్కిలి సంతోషపడెను. ఆ ప్రభువు వారినందరిని వెంచటనే ఇచటికి పంపుము అని 
నన్ను ఆదీశించెను ". మహావీరులైన అంగదాది ప్రముఖులు మిక్కిలి సంతోషముతో కపిరాజైన సుగ్రీవుడు 
, పురుషోత్తముడైన శ్రీరాముడు వున్న ప్రదేశమునకు వెళ్ళిరి. 


మహాభావుడైన హనుమంతుడు సాష్టాంగ నమస్కారమునొనర్చి , మహాసాధ్విఅయిన సీతాదేవి క్షేమముగా 
వున్నదని శ్రీరామునకు నివేదించెను తదుపరి వాక్చుతురుడైన మారుతి తాను సీతాదేవిని దర్శించిని రీతిని 
తెలుపసాగెను. " రావణాంతఃపురమునందు రాక్షసస్తీ లమధ్య నిర్బంధములో నున్నది . ఒకే జడతో ఆమె 
దీనురాలై నిరంతరము నిన్నే చింతించుచున్నది.". 


వాయుసూనుడైన హనుమంతుడు ఈ విధముగా తన మాటలద్వారా శ్రీరా మలక్ష్మణులు ఊరటచెందినట్ను 
గ్రహించి సీతాదేవి ఆనవాలుగా తనకిచ్చిన చూడామణిని శ్రీరామునకు సమర్పించెను . సీతాదేవి 
సందేశమును క్రమము తప్పకుండా సంపూర్ణముగా తెలియజేసెను. హనుమంతుడు ఈ విధముగా 
తెలిపిన పిమ్మట ధశరధాత్మజుడైన శ్రీరాముడు ఆ మణిని హృదయమునకు హత్తుకొని లక్ష్మణునితో కూడి 
మిక్కిలి విలపించెను . "ఓ! హనుమంతుడా నా సీత ఇంకనూ ఎమి అనినదో దాచక ఇప్పుడు చెప్పుము . 
జొషధ నేవనముచే రోగి ప్రాణములు నిలుపుకున్నటుల ఆమె మాటలతో నేను నా ప్రాణములు 
నిలుపుకొందును ". 


మహాత్ముడైన శ్రీరాముడు ఇట్లనగా హనుమంతుడు  సీతాదీవినుడివిన వచనములన్నింటినీ 
ఆయనకునివేదించెను. “ ఓ! పురుషోత్తమా జానకీదేవి ఇదివరలో చిత్తకూటమున జరిగిన వృత్తాంతము 
మీకు గుర్తుచేయుటక్టి యధాతధముగా తెలిపినది . ఆమె మరల ఇట్లన్నది . మహాపరాక్రమళాలిఅయిన 
శ్రీరాముడు , నా విషయమున కౌంచెమైననూ కనికరమున్నచో , వెంటనే వాడిఅయిన బాణములతో రావణుని 
హతమార్చవలెను . వైదేహి కన్నీరుగార్చుచూ పలికిన జాలిగొలుపు మాటలను విని నేను పూజ్యురాలైన 
ఆమెతో మళ్ళీ ఇట్లుపలికితిని . తల్లీ ! సమరములో రౌద్దుడైన రావణుని బంధువులతో సహ హతమొనర్చి 
శ్రీరాముడు నిన్ను అయొధ్యానగరము తీసుకువెళ్ళుట తధ్యము . శతృమర్చనుడైన శ్రీరాముడు వనవాసము 
ముగుసిన పిమ్మట నీతో గూడి అయోధ్యానగరమునందు పట్టభిషిక్తుడగుట నీవు త్వరలోనే చూడగలవు. 
స్వామీ ! నీ ఎడబాటుచేత కలిగిన శోకముతోనూ , రాక్షసులు పీడించుటచే మిక్కిలి పరితాపముకు లోనైన 

సీతామాతకి నేను ధైర్యము గూర్చితిని . ఆమెకు తృప్తికరమైన శుభసూచకములైన వచనములతో ఓదార్చి 


ప్రసన్నురాలిని గావించితిని . అప్పుడు ఆమె నా సమక్షములోనే ఆమె మనళ్ళాంతిని పొందినది” !! 


ఇంతటితో వాల్మీకి రాసిన రామాయణములొని 
సుందరాకాండ కధ సమాప్తము 
ఓమ్‌ తత్‌ సత్‌ 

ఓమ్‌ 
సుందరాకాండ కధ 


( వాల్మీకి రామాయణము అనుసరించి) 
రామాయణ పారాయణ సమాపన శోకములు 


స్వస్తి ప్రజాభ్యాం పరిపాలయంతాం 
న్యాయేణమార్షేణ మహీం మహీళాః 
గోబ్బాహ్మణేభ్యః శుభమస్తు నిత్యం 
లోకాసమస్వా సుఖినో భవంతు 
కాలీ వర్ప్వత్రు పర్షన్యః పృధివీ సస్యశాలినీ 
ఎ జ 
దేశోయం శోభరహితః బ్రాహ్మణాః సంతు నిర్భయాః 


మంగళం కోసలీంద్రాయ మహనీయ గుణాబ్బయే 
చక్రవర్తి తనూజాయ సార్వభౌమాయ మంగళమ్‌ 


కాయేనవాచా మనసేంద్రియెర్వా బుధ్యాత్మనా వా ప్రకృతేః స్వభావాత్‌ 
కరోమి యద్యత్‌ సకలం పరస్మై నారాయణాయేతి సమర్పయామి 


యదక్షర పదభ్రష్టం మాత్తాహీనంచ యదృవేత్‌ 
తత్సర్వం క్షమ్యతాం దేవ శ్రీరామో నమోస్తుతే 


పారాయణ సమాప్తం 


ఓమ్‌ 


శాంతిః శాంతిః శాంతిః !!! 

రామాయ రామభధ్యాయ రామచంద్రాయ వేధసే 
రఘునాధాయ నాధాయ సీతాయాఃపతయేనమః 


న 

